
Panchikaranam or Panchikarana Varttikam

ಪಂಚೀಕರಣಂ ಅಥವಾ ಪಂಚೀಕರಣವಾರ್ತಿಕಂ

Document Information

Text title : panchIkaraNam

File name : paJNchi.itx

Category : vedanta, shankarAchArya

Location : doc_z_misc_shankara

Author : machchha.nkarAchArya

Transliterated by : Dhruv Chand

Proofread by : Dhruv Chand, Sunder Hattangadi and David Lyttle dhlyttle at hotmail.com

Description-comments : Commentary by Sureshwaracharya

Latest update : April 30, 2009, September 19, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 19, 2021

sanskritdocuments.org

ಪಂಚೀಕರಣಂ ಅಥವಾ ಪಂಚೀಕರಣವಾರ್ತಿಕಂ



ಓಂ

ಶ್ರೀಮಚ್ಚಂಕರಾಚಾರ್ಯವಿರಚಿತಂ ಪಂಚೀಕರಣಂ
ಓಂ ಪಂಚೀಕೃತಂಪಂಚಮಹಾಭೂತಾನಿ ತತ್ಕಾರ್ಯಂ
ಚ ಸರ್ವಂ ವಿರಾಡಿತ್ಯುಚ್ಯತೇ .

ಏತತ್ಸು ಲಶರಿರಮಾತ್ಮನಃ .

ಈಂದ್ರಿಯೈರರ್ಥೋಪಲಭಿರ್ಜಾಗರಿತಂ .

ತದುಭಯಾಭಿಮಾನ್ಯಾತ್ಮಾ ವಿಶ್ವಃ .

ಏತತ್ ತ್ರಯಮಕಾರಃ .. 1..

ಅಪಂಚೀಕೃತಪಂಚಮಹಾಭೂತಾನಿ ಪಂಚತನ್ಮಾತ್ರಣಿ
ತತ್ಕಾರ್ಯಂ ಚ ಪಂಚ ಪ್ರಾಣಾಃ ದಶೇಂದ್ರಿಯಾಣಿ
ಮನೋಬುದ್ಧಿಶ್ಚೇತಿ ಸಪ್ತದಶಕಂ ಲಿಂಕಂ ಭೌತಿಕಂ

ಹಿರಣ್ಯಗರ್ಭ ಇತ್ಯುಚ್ಯತೇ .

ಏತತ್ಸೂಕ್ಷ್ಮಲಶರಿರಮಾತ್ಮನಃ .. 2..

ಕರಣೇಷೂಪಸಂಹೃತೇಷು ಜಾಗರಿತಸಂಸ್ಕಾರಜಃ ಪ್ರತ್ಯಯಃ

ಸವಿಷಯಃ ಸ್ವಪ್ನ ಇತ್ಯುಚ್ಯತೇ .

ಯದುಭಯಾಭಿಮಾನ್ಯಾತ್ಮಾ ತೈಜಸಃ .

ಏತತ್ ತ್ರಯಮುಕಾರಃ .. 3..

ಶರೀರದ್ವಯಕಾರಣಮಾತ್ಮಜ್ಞಾನಂ

ಸಾಭಾಸಮವ್ಯಾಕೃತಮಿತ್ಯುಚ್ಯತೇ .

ಏತತ್ ಕಾರಣಶರೀರಮಾತ್ಮನಃ .

ತಚ್ಚ ನ ಸನ್ನಾಸನ್ನಾಪಿ ಸದಸನ್ನ ಭಿನ್ನಂ ನಾಭಿನ್ನಂ

ನಾಪಿ ಭಿನ್ನಾಭಿನ್ನಂ ಕುತಶ್ಚಿತ್

ನ ನಿರವಯವಂ ನ ಸಾವಯವಂ

ನೋಭಯಂ ಕಿಂತು

ಕೇವಲಬ್ರಹ್ಮಾತ್ಮೈಕತ್ವಜ್ಞಾನಾಪನೋದ್ಯಂ .. 4..

ಸರ್ವಪ್ರಕಾರಜ್ಞಾನೋಪಸಂಹಾರೇ ಬುದ್ಧೇಃ

ಕಾರಣಾತ್ಮನಾಽವಸ್ಥಾನಂ ಸುಷುಪ್ತಿಃ .
 ತದುಭಯಾಮಿಮಾನ್ಯಾತ್ಮಾ ಪ್ರಾಜ್ಞಃ .
 ಏತತ್ ತ್ರಯಂ ಮಹಾರಃ .. 5..
 ಅಕಾರ ಉಕಾರೇ ಉಕಾರೋ ಮಹಾರೇ ಮಹಾರ ಓಂಕಾರೇ
 ಓಂಕಾರೋಽಹಮ್ಯೇವ .
 ಅಹಮಾತ್ಮಾ ಸಾಕ್ಷೀ ಕೇವಲಶ್ಚಿನ್ಮಾತ್ರಸ್ವರೂಪಃ
 ನಾಜ್ಞಾನಂ ನಾಪಿ ತತ್ಕಾರ್ಯಂ ಕಿಂತು
 ನಿತ್ಯಶುದ್ಧಬುದ್ಧಮುಕ್ತಸತ್ಯಸ್ಥಾವಂ
 ಪರಮಾನಂದಾದ್ವಯಂ ಪ್ರತ್ಯಗ್ಭೂತಚೈತನ್ಯಂ ಬ್ರಹ್ಮೈ
 ವಾಹಮಸ್ಮೀತ್ಯಭೇದೇನಾವಸ್ಥಾನಂ ಸಮಾಧಿಃ .. 6..
 ತತ್ತ್ವ ಮಸಿ ಬ್ರಹ್ಮಹಮಸ್ಮಿ ಪ್ರಜ್ಞಾನಮಾನಂದಂ ಬ್ರಹ್ಮ
 ಅಯಮಾತ್ಮಾ ಬ್ರಹ್ಮ ಇತ್ಯಾದಿಶ್ರುತಿಭ್ಯಃ .. 7..
 ಇತಿ ಪಂಚೀಕರಣಂ ಭವತಿ ..
 ಇತಿ ಶ್ರೀಶಂಕರಾಚಾರ್ಯವಿರಚಿತಂ ಪಂಚೀಕರಣಂ ..

ಪಂಚೀಕರಣವಾರ್ತಿಕಂ

ಶ್ರೀಸುರೇಶ್ವರಾಚಾರ್ಯಕೃತ

ಓಂಕಾರಃ ಸರ್ವವೇದಾನಾಂ ಸಾರಸ್ತತ್ತ್ವ ಪ್ರಕಾಶಕಃ .
 ತೇನ ಚಿತ್ತಸಮಾಧಾನಂ ಮುಮುಕ್ಷುಣಾಂ ಪ್ರಕಾಶ್ಯತೇ .. 1..
 ಆಸೀದೇಕಂ ಪರಂ ಬ್ರಹ್ಮ ನಿತ್ಯಮುಕ್ತಮವೀಕ್ರಿಯಂ .
 ತತ್ತ್ವ ಮಾಯಾಸಮಾವೇಶಾದ್ ಬೀಜಮವ್ಯಾಕೃತಾತ್ಮಕಂ .. 2..
 ತಸ್ಮಾದಾಕಾಶಮುತ್ಪನ್ನಂ ಶಬ್ದತನ್ಮಾತ್ರರೂಪಕಂ .
 ಸ್ಪರ್ಶಾತ್ಮಕಸ್ತತೋ ವಾಯುಸ್ತೇಜೋರೂಪಾತ್ಮಕಂ ತತಃ .. 3..
 ಆಪೋ ರಸಾತ್ಮಿಕಾಸ್ತಸ್ಮಾತ್ತಾಭ್ಯೋ ಗಂಧಾತ್ಮಿಕಾ ಮಹಿ .
 ಶಬ್ದೈಕಗುಣಮಾಕಾಶಂ ಶಬ್ದಸ್ಪರ್ಶಗುಣೋ ಮರೂತ್ .. 4..
 ಶಬ್ದಸ್ಪರ್ಶರೂಪಗುಣೈಸ್ತ್ರಿಗುಣಂ ತೇಜ ಉಚ್ಯತೇ .
 ಶಬ್ದಸ್ಪರ್ಶರೂಪರಸಗುಣೈರಾಪಶ್ಚತುರ್ಗುಣಾಃ .. 5..
 ಶಬ್ದಸ್ಪರ್ಶರೂಪರಸಗಂಧೈಃ ಪಂಚಗುಣಾ ಮಹೀ .
 ತೇಭ್ಯಃ ಸಮಭವತ್ಸೂತ್ರಂ ಭೂತಂ ಸರ್ವಾತ್ಮಕಂ ಮಹತ್ .. 6..
 ತತಃ ಸ್ಥೂಲಾನಿ ಭೂತಾನಿ ಪಂಚ ತೇಭ್ಯೋ ವಿರಾಡಭೂತ್ .
 ಪಂಚೀಕೃತಾನಿ ಭೂತಾನಿ ಸ್ಥೂಲಾನೀತ್ಯುಚ್ಯತೇ ಬುದ್ಧೈಃ .. 7..

ಪೃಥಿವ್ಯಾದೀನಿ ಭೂತಾನಿ ಪ್ರತ್ಯೇಕಂ ವಿಭಜೇದ್ ದ್ವಿಧಾ .
 ಏಕೈಕಂ ಭಾಗಮಾದಾಯ ಚತುರ್ಥಾ ವಿಭಜೇತ್ಪುನಃ .. 8..
 ಏಕೈಕಂ ಭಾಗಮೇಕಸ್ಮಿನ್ ಭೂತೇ ಸಂವೇಶಯೇತ್ಯಮಾತ್ .
 ತತಶ್ಚಾಕಾಶಭೂತಸ್ಯ ಭಾಗಾಃ ಪಂಚ ಭವಂತಿ ಹಿ .. 9..
 ವಾಯ್ವಾದಿಭಾಗಾಶ್ಚಾ ರೋ ವಾಯ್ವಾದಿಷ್ಟೇವಮಾದಿಶೇತ್ .
 ಪಂಚೀಕರಣಮೇತತ್ಸ್ಯಾ ದಿತ್ಯಹುಸ್ತತ್ತ್ವ ವೇದಿನಃ .. 10..
 ಪಂಚಕೃತಾನಿ ಭೂತಾನಿ ತತ್ಕಾರ್ಯಂ ಚ ವಿರಾಡ್ ಭವೇತ್ .
 ಸ್ಥೂಲಂ ಶರೀರಮೇತತ್ಸ್ಯಾ ದಶರೀರಸ್ಯ ಚಾತ್ಮನಃ .. 11..
 ಅಧಿದೈವತಮಧ್ಯಾತ್ಮಮಧಿಭೂತಮಿತಿ ತ್ರಿಧಾ .
 ಏಕಂ ಬ್ರಹ್ಮ ವಿಭಾಗೇನ ಭ್ರಮಾದ್ಧಾತಿ ನ ತತ್ತ್ವತಃ .. 12..
 ಇಂದ್ರಿಯೈರರ್ಥವಿಜ್ಞಾನಂ ದೇವತಾನುಗ್ರಹಾಂತಿವತ್ಯೈಃ .
 ಶಬ್ದಾದಿವಿಷಯಂ ಜ್ಞಾನಂ ತಜ್ಜಾಗರಿತಮುಚ್ಯತೇ .. 13..
 ಶ್ರೋತ್ರಮಧ್ಯಾತ್ಮಮಿತ್ಯುಕ್ತಂ ಶ್ರೋತವ್ಯಂ ಶಬ್ದಲಕ್ಷಣಂ .
 ಅಧಿಭೂತಂ ತದಿತ್ಯುಕ್ತಂ ದಿಶಸ್ತತ್ರಾಧಿದೈವತಂ .. 14..
 ತ್ವಗಧ್ಯಾತ್ಮಮಿತಿ ಪ್ರೋಕ್ತಂ ಸ್ಪಷ್ಟವ್ಯಂ ಸ್ಪರ್ಶಲಕ್ಷಣಂ
 ಅಧಿಭೂತಂ ತದಿತ್ಯುಕ್ತಂ ವಾಯುಸ್ತತ್ರಾಧಿದೈವತಂ .. 15..
 ಚಕ್ಷುರಧ್ಯಾತ್ಮಮಿತ್ಯುಕ್ತಂ ದ್ರಷ್ಟವ್ಯಂ ರೂಪಲಕ್ಷಣಂ .
 ಅಧಿಭೂತಂ ತದಿತ್ಯುಕ್ತಮಾದಿತೋಽತ್ರಾಧಿದೈವತಂ .. 16..
 ಜಿಹ್ವಾಽಧ್ಯಾತ್ಮಂ ತಯಾಽಸ್ವಾದ್ಯಮಾಧಿಭೂತಂ ರಸಾತ್ಮಕಂ .
 ವರೂಣೋ ದೇವತಾ ತತ್ರ ಜಿಹ್ವಾಯಾಮಧಿದೈವತಂ .. 17..
 ಧಾಣಮಧ್ಯಾತ್ಮಮಿತ್ಯುಕ್ತಂ ಧಾತವ್ಯಂ ಗಂಧಲಕ್ಷಣಂ .
 ಅಧಿಭೂತಂ ತದಿತ್ಯುಕ್ತಂ ಪೃಥಿವ್ಯತ್ರಾಧಿದೈವತಂ .. 18..
 ವಾಗಧ್ಯಾತ್ಮಮಿತಿ ಪ್ರೋಕ್ತಂ ವಕ್ತ್ವಯಂ ಶಬ್ದಲಕ್ಷಣಂ .
 ಅಧಿಭೂತಂ ತದಿತ್ಯುಕ್ತಮಗ್ನಿಸ್ತತ್ರಾಧಿದೈವತಂ .. 19..
 ಹಸ್ತಾವಧ್ಯಾತ್ಮಮಿತ್ಯುಕ್ತಮಾದಾತವ್ಯಂ ಚ ಯದ್ಧವೇತ್ .
 ಅಧಿಭೂತಂ ತದಿತ್ಯುಕ್ತಮಿಂದ್ರಸ್ತತ್ರಾಧಿದೈವತಂ .. 20..
 ಪಾದಾವಧ್ಯಾತ್ಮಮಿತ್ಯುಕ್ತಂ ಗಂತವ್ಯಂ ತತ್ರ ಯದ್ಧವೇತ್ .
 ಅಧಿಭೂತಂ ತದಿತ್ಯುಕ್ತಂ ವಿಷ್ಣುಸ್ತತ್ರಾಧಿದೈವತಂ .. 21..
 ಪಾಯುರಿಂದ್ರಿಯಮಧ್ಯಾತ್ಮಂ ವಿನರ್ಗಸ್ತತ್ರ ಯೋ ಭವೇತ್ .
 ಅಧಿಭೂತಂ ತದಿತ್ಯುಕ್ತಮ್ ಮೃತ್ಯುಸ್ತತ್ರಾಧಿದೈವತಂ .. 22..
 ಉಪಸ್ಥೇಂದ್ರಿಯಮಧ್ಯಾತ್ಮಂ ಸ್ತ್ರಾದ್ಯಾನಂದಸ್ಯ ಕಾರಣಂ

ಅದಿಭೂತಂ ತದಿತ್ಯುಕ್ತಮಧಿದೈವಂ ಪ್ರಜಾಪತಿಃ .. 23..
 ಮನೋಧ್ಯಾತ್ಮಮಿತಿ ಪ್ರೋಕ್ತಂ ಮಂತವ್ಯಂ ತತ್ರ ಯದ್ಮವೇತ್ .
 ಅದಿಭೂತಂ ತದಿತ್ಯುಕ್ತಂ ಚಂದ್ರಸ್ತತ್ರಾಧಿದೈವತಂ .. 24..
 ಬುದ್ಧಿರಧ್ಯಾತ್ಮಮಿತ್ಯುಕ್ತಂ ಬೋಧ್ಯವ್ಯಂ ತತ್ರ ಯದ್ಮವೇತ್ .
 ಅದಿಭೂತಂ ತದಿತ್ಯುಕ್ತಮಧಿದೈವಂ ಬೃಹಸ್ಪತಿಃ .. 25..
 ಅಹಂಕಾರಸ್ತಧಾಧ್ಯಾತ್ಮಮಹಂಕರ್ತವ್ಯಮೇವ ಚ .
 ಅದಿಭೂತಂ ತದಿತ್ಯುಕ್ತಂ ರುದ್ರಸ್ತತ್ರಾಧಿದೈವತಂ .. 26..
 ಚಿತಮಧ್ಯಾತ್ಮಮಿತ್ಯುಕ್ತಂ ಚೇತವ್ಯಂ ತತ್ರ ಯದ್ಮವೇತ್ .
 ಅದಿಭೂತಂ ತದಿತ್ಯುಕ್ತಂ ಕ್ಷೇತ್ರಜ್ಞೋಸ್ತತ್ರಾಧಿದೈವತಂ .. 27..
 ತಮೋಧ್ಯಾತ್ಮಮತಿತಿ ಪ್ರೋಕ್ತಂ ವಿಕಾರಸ್ತತ್ರ ಯೋ ಭವೇತ್ .
 ಅದಿಭೂತಂ ತದಿತ್ಯುಕ್ತಮೀಶ್ವರೋಸ್ತತ್ರಾಧಿದೈವತಂ .. 28..
 ಬಾಹ್ಯಾಂತಃಕರಣೈರೇವಂ ದೇವತಾನುಗ್ರಹಾನ್ವಿತೈಃ .
 ಸ್ವಂ ಸ್ವಂ ಚ ವಿಷ್ಯಜ್ಞಾನಂ ತಜ್ಞಾಗರಿತಮುಚ್ಯತೇ .. 29
 ಯೇಯಂ ಜಾಗರಿತಾವಸ್ಥಾ ಶರೀರಂ ಕರಣಾಶ್ರಯಂ .
 ಯಸ್ತಯೋರಭಿಮಾನೀ ಸ್ಯದ್ವಿಶ್ವ ಇತ್ಯಭಿಧೀಯತೇ .. 30..
 ವಿಶ್ವಂ ವೈರಾಜರೂಪೇಣ ಪಶ್ಯೇದ್ಧೇದನಿವೃತ್ತಯೇ .
 ಜ್ಞಾನೇಂದ್ರಿಯಾಣಿ ಪಂಚೈವ ಪಂಚ ಕರ್ಮೇಂದ್ರಿಯಾಣಿ ಚ .. 31..
 ಶ್ರೋತ್ರತ್ವಜ್ಜಯನಘ್ರಾಣಜಿಹ್ವಾ ಧೀಂದ್ರಿಯಪಂಚಕಂ .
 ವಾಕ್ಪಾಣಿಪಾದಪಾಯೂಪಸ್ಥಾಃ ಕರ್ಮೇಂದ್ರಿಯಪಂಚಕಂ .. 32..
 ಮನೋಬುದ್ಧಿರಹಂಕಾರಶ್ಚಿತ್ತಂ ಚೇತಿ ಚತುಷ್ಟಯಂ .
 ಸಂಕಲ್ಪಾರವ್ಯಂ ಮನೋರೂಪಂ ಬುದ್ಧಿರ್ನಿಶ್ಚಯರೂಪಿಣೀ .. 33..
 ಅಭಿಮಾನಾತ್ಮಕಸ್ತದ್ವದಹಂಕಾರಃ ಪ್ರಕೀರ್ತಿತಃ .
 ಅನುಸಂಧಾನರೂಪಮ್ ಚ ಚಿತ್ತಮಿತ್ಯಭಿಧೀಯತೇ .. 34..
 ಪ್ರಾಣೋಪಾನಸ್ತಧಾ ವ್ಯಾನ ಉದಾನಾರವ್ಯಸ್ತಥೈವ ಚ .
 ಸಮಾನಶ್ಚೇತಿ ಪಂಚೈತಾಃ ಕಿರ್ತಿತಾಃ ಪ್ರಣವೃತ್ತಯಃ .. 35..
 ಖವಾವ್ಯಗ್ನ್ಯಂಬುಕ್ಷಿತಯೋ ಭೂತಸೂಕ್ಷ್ಮಾಣಿ ಪಂಚ ಚ .
 ಅವಿದ್ಯಾಕಾಮಕರ್ಮಾಣಿ ಲಿಂಗಂ ಪುಯೇಷ್ಟಕಂ ವಿದುಃ .. 36..
 ಏತತ್ಸೂಕ್ಷ್ಮಶರೀರಂ ಸ್ಯಾನ್ಮಾಯಿಕಂ ಪ್ರಾತ್ಯಗಾತ್ಮನಃ .
 ಕರಣೋಪರಮೇ ಜಾಗ್ರತ್ಸಂಕಾರೋತ್ಥಂ ಪ್ರಬೋಧವತ್ .. 37..
 ಗ್ರಾಹ್ಯಗ್ರಾಹಕರೂಪೇಣ ಸ್ಫುರಣಂ ಸ್ವಪ್ನ ಉಚ್ಯತೇ .
 ಅಭಿಮಾನೀ ತಯೋರ್ಯಸ್ತು ತೈಜಸಃ ಪರಿಕೀರ್ತಿತಃ .. 38..
 ಹಿರಣ್ಯಗರ್ಭರೂಪೇಣ ತೈಜಸಂ ಚಿಂತಯೇದ್ ಬುಧಃ .

ಚೈತನ್ಯಾಭಾಸಖಚಿತಂ ಶರೀರದ್ವಯಕಾರಣಂ .. 39..
 ಆತ್ಮಜ್ಞಾನಂ ತದವ್ಯಕ್ತಮವ್ಯಾಕೃತಮಿತೀರ್ಯತೇ .
 ನ ಸನ್ನಾಸನ್ನ ಸದಸದ್ಮಿನ್ನಾಭಿನ್ನಂ ನ ಚಾತ್ಮನಃ .. 40..
 ನ ಸಭಾಗಂ ನ ನಿರ್ಭಾಗಂ ನ ಚಾಪ್ಯುಭಯರೂಪಕಂ .
 ಬ್ರಹ್ಮಾತ್ಮೈಕತ್ವವಿಜ್ಞಾನಹೇಯಂ ಮಿಥ್ಯಾತ್ವಕಾರಣಾತ್ .. 41..
 ಜ್ಞಾನಾನಾಮುಪಸಂಹಾರೋ ಬುದ್ಧೇಃ ಕರಣತಾಸ್ಥಿತಿಃ .
 ವಟಬೀಜೇ ವಟಸೈವ ಸುಷುಪ್ತಿರಭಿಧೀಯತೇ .. 42..
 ಅಭಿಮಾನೀ ತಯೋರ್ಯಸ್ತು ಪ್ರಾಜ್ಞ ಇತ್ಯಭಿಧೀಯತೇ .
 ಜಗತ್ಕಾರಣರೂಪೇಣ ಪ್ರಾಜ್ಞಾತ್ಮಾನಂ ವಿಚಿಂತಯೇತ್ .. 43..
 ವಿಶ್ವತ್ವೈಜಸಸೌಷುಪ್ತ ವಿರಾಟ್ ಸೂತ್ರಾಕ್ಷರಾತ್ಮಭಿಃ .
 ವಿಭಿನ್ನಮಿವ ಸಂಮೋಹಾದೇಕಂ ತತ್ತ್ವಂ ಚಿದಾತ್ಮಕಂ .. 44..
 ವಿಶ್ವಾದಿಕತ್ರಯಂ ಯಸ್ಮಾದ್ವೈರಾಜಾದಿತ್ರಯಾತ್ಮಕಂ .
 ಏಕತ್ವೇನೈವ ಸಂಪಶ್ಯೇದನ್ಯಾಭಾವಪ್ರಸಿದ್ಧಯೇ .. 45..
 ಓಂಕಾರಮಾತ್ರಮಖಿಲಂ ವಿಶ್ವಪ್ರಾಜ್ಞಾದಿಲಕ್ಷಣಂ .
 ವಾಚ್ಯವಾಚಕತಾಭೇದಾದ್ಭೇದೇನಾನುಪಲಾಭ್ಧಿತಃ .. 46..
 ಅಕಾರಮಾತ್ರಂ ವಿಶ್ವಃ ಸ್ಯಾದುಕಾರಸೈಜಸಃ ಸ್ಮೃತಃ .
 ಪ್ರಾಜ್ಞೋ ಮಕಾರ ಇತ್ಯೇವಂ ಪರಿಪಶ್ಯೇತ್ಯಮೇಣ ತು .. 47..
 ಸಮಾಧಿಕಾಲಾತ್ಪ್ರಗೇವಂ ವಿಚಿಂತ್ಯಾತಿಪ್ರಯತ್ನತಃ .
 ಸ್ಥೂಲಸೂಕ್ಷ್ಮಕ್ರಮಾತ್ಸರ್ವಂ ಚಿದಾತ್ಮನಿ ವಿಲಾಪಯೇತ್ .. 48..
 ಅಕಾರಂ ಪುರೂಷಂ ವಿಶ್ವಮುಕಾರೇ ಪ್ರವಿಲಾಪಯೇತ್ .
 ಉಕಾರಂ ತೈಜಸಂ ಸೂಕ್ಷ್ಮಂ ಮಕಾರೇ ಪ್ರವಿಲಾಪಯೇತ್ .. 49..
 ಮಕಾರಂ ಕರಣಂ ಪ್ರಾಜ್ಞಂ ಚಿದಾತ್ಮನಿ ವಿಲಾಪಯೇತ್ .
 ಚಿದಾತ್ಮಾಹಂ ನಿತ್ಯಶುದ್ಧಬುದ್ಧಮುಕ್ತಸದದ್ವಯಃ .. 50..
 ಪರಮಾನಂದಸಂದೋಹವಾಸುದೇವೋಽಹಮೋಮಿತಿ .
 ಜ್ಞಾತ್ವಾ ವಿವೇಚಕಂ ಚಿತ್ತಂ ತತ್ನಾಕ್ಷಣಿ ವಿಲಾಪಯೇತ್ .. 51..
 ಚಿದಾತ್ಮನಿ ವಿಲೀನಂ ಚೇತ್ತಚ್ಚಿತ್ತಂ ನೈವ ಚಾಲಯೇತ್ .
 ಪೂರ್ಣಬೋಧಾತ್ಮನಾಽಸೀತ ಪೂರ್ಣಾಚಲಸಮುದ್ರವತ್ .. 52..
 ಏವಂ ಸಮಾಹಿತೋ ಯೋಗೀ ಶ್ರದ್ಧಭಕ್ತಿಸಮನ್ವಿತಃ .
 ಜಿತೇಂದ್ರಿಯೋ ಜಿತಕ್ರೋಧಃ ಪಶ್ಯೇದಾತ್ಮಾನಮದ್ವಯಂ .. 53..
 ಆದಿಮಧ್ಯಾವಸಾನೇಷು ದುಃಖಂ ಸರ್ವಮಿದಂ ಯತಃ .
 ತಸ್ಮಾತ್ಸರ್ವಂ ಪರಿತ್ಯಜ್ಯ ತತ್ತ್ವನಿಷ್ಠೋ ಭವೇತ್ಸದಾ .. 54..

ಯಃ ಪಶ್ಯೇತ್ಸರ್ವಗಂ ಶಾಂತಮಾನಂದಾತ್ಮಾನಮದ್ವಯಂ .
ನ ತೇನ ಕಿಂಚಿದಾಪ್ತತ್ಯಂ ಜ್ಞಾತವ್ಯಂ ವಾವಶಿಷ್ಯತೇ .. 55..
ಕೃತಕೃತ್ಯೋ ಭವೇದ್ವಿದ್ವಾಂಜೀವನ್ಮುಕ್ತೋ ಭವೇತ್ಸದಾ .
ಆತ್ಮನ್ಯೇವಾರೂಢಭಾವೋ ಜಗದೇತನ್ನ ವೀಕ್ಷತೇ .. 56..
ಕದಾಚಿದವ್ಯವಹಾರೇ ತು ದ್ವೈತಂ ಯದ್ಯಪಿ ಪಶ್ಯತಿ .
ಬೋಧಾತ್ಮವ್ಯತಿರೇಕೇಣ ನ ಪಶ್ಯತಿ ಚಿದನ್ವಯಾತ್ .. 57..
ಕಿಂತು ಪಶ್ಯತಿ ಮಿಥಯೈವ ದಿಜ್ ಮೋಹೇಂದುವಿಭಾಗವತ್ .
ಪ್ರತಿಭಾಸಃ ಶರೀರಸ್ಯ ತದಾಪ್ರಾರಬ್ಧಸಂಕ್ಷಯಾತ್ .. 58..
ತಸ್ಯ ತಾವದೇವ ಚಿರಮಿತ್ಯಾದಿ ಶ್ರುತಿರಬ್ರವೀತ್ .
ಪ್ರಾರಬ್ಧಸ್ಯಾನುವೃತ್ತಿಸ್ತು ಮುಕ್ತಸ್ಯಾಭಾಸಮಾತ್ರತಃ .. 59..
ಸರ್ವದಾ ಮುಕ್ತ ಏವ ಸ್ಯಾಜ್ಜ್ಞಾ ತತತ್ತ್ವಃ ಪುಮಾನಸೌ .
ಪ್ರಾರಬ್ಧಭೋಗಶೇಷಸ್ಯ ಸಂಕ್ಷಯೇ ತದನಂತರಂ .. 60..
ಅವಿದ್ಯಾತಿಮಿರಾತೀತಂ ಸರ್ವಾಭಾಸವಿವರ್ಜಿತಂ .
ಚಿತ್ಸ್ಯಮಮಲಂ ಶುದ್ಧಂ ಮನೋವಾಚಾಮಗೋಚರಂ .. 61..
ವಾಚ್ಯವಾಚಕನಿರ್ಮುಕ್ತಂ ಹೇಯೋಪಾದೇಯವರ್ಜಿತಂ .
ಪ್ರಜ್ಞಾನಘನಮಾನಂದಂ ವೈಷ್ಣವಂ ಪದಮಶ್ರುತೇ .. 62..
ಇದಂ ಪ್ರಕರಣಂ ಯತ್ನಾಜ್ಞಾ ತವ್ಯಂ ಭಗವತ್ತಮೈಃ .
ಅಮಾನಿತ್ವಾದಿನಿಯಮೈರ್ಗುರೂಭಕ್ತಿಪ್ರಸಾದತತ್ .. 63..
ಇಮಾಂ ವಿದ್ಯಾಂ ಪ್ರಯತ್ನೇನ ಯೋಗೀ ಸಂಧ್ಯಾಸು ಸರ್ವದಾ .
ಸಮಭ್ಯಸೇದಿಹಾಮುತ್ರಭೋಗಾನಾಸಕ್ತಧೀಃ ಸುಧೀಃ .. 64..
ಇತಿ ಶ್ರೀಮತ್ಪುರೇಶ್ವರಾಚಾರ್ಯವಿರಚಿತಂ ಪಂಚೀಕರಣವಾರ್ತಿಕಂ ಸಂಪೂರ್ಣಂ ..

Encoded and proofread by Dhruv Chand

Proofread by Sunder Hattangadi and David Lyttle

—
Panchikaranam or Panchikarana Varttikam

pdf was typeset on September 19, 2021

Please send corrections to sanskrit@cheerful.com

